

૨૫. હરિને ભજતાં

હરિને ભજતાં હજી કોઈની લાજ જતાં નથી જાણી રે
જેની સુરતા શામળિયા સાથ વદે વેદ વાણી રે... હરિને
ઢાલે ઉગાર્યો પ્રહલાદ હિરણ્યકશ્યપ માર્યો રે
વિભીષણને આપ્યું રાજ રાવણ સંહાર્યો રે... હરિને
ઢાલે નરસિંહ મહેતાને હાર હાથો હાથ આપ્યો રે
ધ્રુવને આપ્યું અવિચળ રાજ પોતાનો કરી સ્થાપ્યો રે... હરિને
ઢાલે મીરાં તે બાઈનાં ઝેર હળાહળ પીધાં રે
પાંચાળીનાં પૂર્યા ચીર પાંડવ કામ કીધાં રે... હરિને
આવો હરિ ભજવાનો લ્હાવો ભજન કોઈ કરશે રે
કર જોડી કહે પ્રેમળદાસ ભક્તોનાં દુઃખ હરશે રે... હરિને

૨૬. પ્રભુ તારું ગીત મારે ગાવું છે...

પ્રભુ તારું ગીત મારે ગાવું છે
પ્રેમનું અમૃત મારે પીવું છે... પ્રભુ
આવે જીવનમાં તડકાને છાયા
માગું હું પ્રભુ તારી રે માયા
ભક્તિના રસમાં ન્હાવું છે... પ્રભુ
ભવસાગરમાં નૈયા ઝુકાવી
ત્યાં તો અચાનક આંધી ચડી આવી
સામે કિનારે મારે જાવું છે... પ્રભુ
તું બીતરંગી હું અનુરાગી
તારા ભજનની ધુન મને લાગી
પ્રભુ તારા જેવું મારે થાવું છે... પ્રભુ